

18 ta' Mejju, 1946.

Imħallief :

L-Onor. Dr. T. Gouder, LL.D.

Salvatore Grech versus Antonia Farrugia et. (\*)

**Lokazzjoni — Kunsens Dwar il-Prezz.**

*Jekk ma jkunx sar stehim dwar il-prezz ma hemmx il-kuntratt tal-lokazzjoni.*

*Il-manifestazzjoni tal-kunsens f'xi kazijiet hija esplicita, u f'xi kazijiet okra hija implicita jew tadita, jigifieri tkun tirriżulta minn fatti li ma jistgħux jiġu spjegati mingħajr dak il-kunsens.*

*Imma l-kunsens ma jistax jiġi preżunt; hemm bżonn li jkun hemm fatti li juru l-eżistenza tal-kunsens, u jekkief li l-eżistenza tiegħu tkun certa.*

*Id-dubju għandu jiġi nterpretat kontra l-konkluzjoni tal-kuntratt, u għalhekk is-skiet, Nief f'xi kazji partikulari, ma jimplikax kunsens.*

Il-Qorti: — Rat l-att taċ-ċitazzjoni fejn l-attur, wara li npremetta illi l-konvenuta Antonia Farrugia tikri minn għand parti mid-dar numri 53 u 54. Triq San Rokku. Birkirkara. u li dina ppromettietlu li fl-aħhar tax-xahar ta' Settembru 1945 hija kellha tikkonsenzjali u-ewwiewet għaliex kienef sejra tizzewweg u tmur toqgħod f'nost iehor; u li fix-xahar ta' Settembru. mingħair kunsens tiegħu, hija oċediet il-parti tad-dar lilha mikrija lill-konvenut Vincenzo Gialanzè. li qiegħed jokkupa l-post mingħair ebda titolu; talab illi, fi żmien qasir u perentorju li jiġi lilha prefiss mimn dina l-Qorti. il-konvenuta tiġi kundannata tikkonsenzja lill u-ewwiewet ta' dik il-parti tad-dar lilha mikrija, u konsegwentement il-konvenut Gialanzè, fi żmien qasir u perentorju li jiġi lillu fissat. jiżgombra mill-fond fuq imsemmi li qiegħed jokkupa mingħajr ebda titolu. Bl-ispejjeż;

*Omissis;*

**Tikkunsidra:**

Illi l-attur jibbaża t-talba tiegħu fuq l-avviż li huwa iġħid li l-konvenuta tagħtu. fis-sens li l-kiri ta' dik il-parti mill-fond indikat fl-att taċ-ċitazzjoni, li kienet ġiet lilha mikrija.

(\*) Konfermata fl-Appell, 20. 12. 46.

ghandu jitqies li spicċa meta dak il-kiri kellu jaghlaq fl-aħħar ta' Settembru 1945;

Tikkunsidra;

Illi l-konvenuta xehdet li hija ma tatx lill-attur avviz tali.....;

Illi l-attur, min-naħa l-oħra, xehed li l-konvenuta, qabel ma żżewġet, avżatu li hija kienet sejra thalli l-imsemmija parti tal-post.....;

Imma l-attur xehed ukoll..... u fil-fehma tal-Qorti, dik iċ-ċirkustanza u dak li rriżulta mix-xhieda fuq imsemmin jin juru flimkien li tassew il-konvenuta kienet tat lill-attur l-avviz fuq imsemmi għat-tmiem tal-kiri;

Tikkunsidra;

Illi però, kif diġà gie rilevati, l-istess attur jammetti illi wara li gie lill mogħti dak l-avviz huwa kkontenta li l-konvenuta żżomm l-istess parti tal-fond li kienet lilha mikrija, għal sens oħra, u anki li tikkonċedi l-użu tagħha lill-konvenut Gialanzè, bil-patt però li l-kora jkun ta' £7 fis-sens. Il-konvenuta ma aċċettatx li thallas daqstant, u offrietli £6. L-attur la aċċetta u lanqas irrifjuta; ma qal xejn;

Illi għalhekk hemm bżonn li wiehed jara jekk kienx hemm lokazzjoni oħra ta' l-istess parti tal-fond, bil-kunsens ta' l-attur li tigi wżata mill-konvenut Gialanzè; jiġifieri jekk mill-fatti fuq indikati johroġx il-kunsens ta' l-attur għal din il-lokazzjoni;

Tikkunsidra;

Illi l-kunsens għandu jikkonkorri anki fuq il-prezz, u mingħajru ma hemmx kuntratt ta' lokazzjoni (Pothier, Vol. IV, pag. 796, nru. 51). Il-manifestazzjoni tal-kunsens hija espressa f'xi każijiet, u impliċita jew taċita f'każijiet oħra. Il-kunsens jiġi mogħti taċitament meta jirriżulta minn fatti illi ma jistgħux jiġu spjegati mingħajr dak il-kunsens;

Il-kunsens, però, ma jistax jiġi prezunt, jiġifieri "suppost". Hemm bżonn li jkun hemm fatti li jistgħu jiddimostraw l-eżistenza iegħu, u jehtieg ukoll li l-eżistenza tiegħu tkun ċerta. Id-dubju għandu jiġi nterpretat kontra l-konkluzjoni tal-kuntratt; u għalhekk is-skiet, hliet f'ċerti każijiet partikulari, illi lanqas hemm bżonn li jingħad li l-ebda wiehed minnhom ma jirrikorri fil-każ in eżami, ma jimplikax il-

kunsens. Fil-każ preeżnti l-attur baqa' sieket. Ma jistax kwin di jingħad li kien hemm il-kunsens tiegħu anki fuq il-prezz u għalhekk ma kienx hemm kuntratt ta' lokazzjoni. Insibu infatti spjegat fit-trattat tad-Dritt Civili dirett minn Baudry Lacantinerie (Vol. I. Delle Obbligazioni, pag. 75):— "È vero che il difetto di risposta all'offerta non equivale di per sé a un rifiuto, ma questa considerazione non è sufficiente affinché la persona che resta nell'inazione sia considerata acquiescente alla proposta; perchè non si può ammettere al silenzio il senso di una accettazione. Il fatto di consentire è un fatto essenzialmente positivo, e che, inoltre, non si presume";

Għal dawn ir-raġunijiet it-talbiet ta' l-attur jisthoqqilhom li jiġu milqugħa, u l-Qort tiddeċidi għat-tenur tagħhom; u għall-iżgumbrament ta' l-unsemmija parti tal-lond li kienet mikrija lill-konvenuta, u l-lum mingħajr titolu okkupata mill-konvenut Gialanzè, u għall-konsenja ta' l-imfietaħ lill-attur, tipprefiġgi z-zmien ta' xabar mil-lum;

L-ispejjeż jithallsu mill-konvenuta Farrugia fil-konfront ma' l-attur, u mill-konvenuti Farrugia u Gialanzè nofs kull wieħed fir-rapport ta' bejniethom.

---